

भौमोऽत्रिः। इन्द्रः। अनुष्टुप् ।

उरोष्ट इन्द्र राधसो विभ्वी रातिः शतक्रतो।

अघा नो विश्वचर्षणे द्युम्ना सुक्षत्र मंहय ॥ ५.०३८.०१

शतक्रतो- अनन्तप्रज्ञ । विश्वचर्षणे- सर्वदर्शिन् । सुक्षत्र- शोभनक्षत्रिय । इन्द्र- परमेश्वर । उरोः- विस्तृतायाः । ते- तव । राधसः- संसिद्धेः । रातिः- दानम् । विभ्वी- व्याप्तम् । अघा- अतः । नः- अस्मभ्यम् । द्युम्ना- तव दीप्तीः । मंहय- यच्छ ॥१॥

यदीमिन्द्र श्रवाय्यमिषं शविष्ठ दधिषे। पप्रथे दीर्घश्रुत्तमं हिरण्यवर्णं दुष्टरम् ॥ ५.०३८.०२

हिरण्यवर्ण- सुप्रकाश । शविष्ठ- अतिशयबलसम्पन्न । इन्द्र- परमेश्वर । यत्- याम् । ईम्- एताम् । श्रवाय्यम्- श्रुतिमतीम् । इषम्- सदेषणाम् । दधिषे- धारयसि । सा । दुष्टरम्- अजेया । दीर्घश्रुत्तमम्- नित्यश्रुतियुक्ता । पप्रथे- प्रथिता भवति ॥२॥

शुष्मासो ये ते अद्रिवो मेहना केतसापः। उभा देवावभिष्टये दिवश्च गमश्च राजथः ॥ ५.०३८.०३

अद्रिवः- वज्रिन् । ते- तव । शुष्मासः- बलानि । मेहना- मंहनीयानि । केतसापः- प्रज्ञास्पर्शकानि । उभौ देवौ- इन्द्रश्च मरुत्समूहश्च । अभिष्टये- कामनापूरणाय । दिवश्च गमश्च- द्यावापृथिव्योः । राजथः- विराजेथे ॥३॥

उतो नो अस्य कस्य चिदक्षस्य तव वृत्रहन्।

अस्मभ्यं नृम्णमा भरास्मभ्यं नृमणस्यसे ॥ ५.०३८.०४

उत- अपि च । नः- अस्मभ्यम् । अस्य कस्य चित्- अनिर्देश्यस्य । दक्षस्य- समर्थस्य । तव- ते । नृम्णम्- वीर्यम् । आ भर- आहर । अस्मभ्यम्- नः । नृमणस्यसे- सम्पदमिच्छसि ॥४॥

नू त आभिरभिष्टिभिस्तव शर्मञ्छतक्रतो।

इन्द्र॒ स्याम॑ सुगो॒पाः शूर॑ स्याम॑ सुगो॒पाः ॥ ५.०३८.०५

शूर- समर्थ । शतक्रतो- अनन्तप्रज्ञ । इन्द्र । आभिः- एताभिः । इष्टिभिः- सन्देशणाभिः । ते- तव ।

शर्मन्- मङ्गले । सुगोपाः- सुगोप्तारः । स्याम- भवेम ॥५॥

Dr. Rangraji